

پروفیسر محمد اشد قریشی  
شعبہ عربی اسلامیات، گورنمنٹ کالج برصوبائی

## اسلام میں حرمت مسلم کی اہمیت

اللہ تعالیٰ نے انسان کو اشرف المخلوقات بنایا۔ کمزور و ناتواں ہونے کے باوجود اسے بڑے بڑے جانوروں اور خطرناک درندوں پر غلبہ عطا کیا۔ اس طرف سے وہ بالکل محفوظ و مامون ہے لیکن اگر اسے خطرہ ہے تو اپنے ہی درندہ صفت ہم جنسوں سے، انسان انسان کی آبرو ریزی کرتا ہے، انسان ہی انسان کا خون بہاتا ہے، انسان ہی انسان کی زندگی کو تاریک بناتا ہے۔ یہی وجہ ہے کہ اللہ تعالیٰ نے مسلمانوں کو سختی کے ساتھ تاکید کی ہے کہ وہ ایک دوسرے پر بدگمانی نہ کریں، نہ ایک دوسرے کے رازوں کو ٹولیں اور نہ ایک دوسرے کی غیبت کریں۔ ارشاد باری تعالیٰ ہے:

يا ايها الذين امنوا اجتنبوا كثيرا من الظن ان بعض الظن اثم ولا تجسسوا ولا يغتب بعضكم بعضا -  
اے ایمان والو! زیادہ گمانوں سے بچو بے شک بعض گمان گناہ ہوتے ہیں اور تجسس نہ کرو اور ایک دوسرے کی غیبت نہ کرو۔

نبی کریم صلی اللہ علیہ وسلم نے ایک حدیث مبارک میں بدگمانی سے بچنے کی تاکید کی ہے اور اسے سب سے بڑی جھوٹی بات قرار دیا ہے جب کہ دوسری حدیث میں حسن ظن کو بہترین عبادت بتایا گیا ہے۔

قاضی ثناء اللہ پانی پتی لو لا اذا سمعتموه ظن المؤمنون و المؤمنات بانفسهم خيرا - سے استنباط کرتے ہوئے فرماتے ہیں ”من ههنا يظهر ان حسن الظن بالمؤمنين واجب لا يجوز تركه، سالم يظهر دليل شرعي خلاف ذلك

یہاں سے ظاہر ہوتا ہے کہ مومنوں کے ساتھ حسن ظن واجب ہے جس کا چھوڑنا جائز نہیں جب تک بدگمانی کا سبب دلیل شرعی کے ساتھ ظاہر نہ ہو جائے۔

نبی کریم صلی اللہ علیہ وسلم نے جاسوسوں کی طرح رازدارانہ طریقے سے کسی کے عیب معلوم کرنے کی کوشش کو سختی سے منع فرمایا ہے۔ اس بارے میں آپ کا ارشاد ہے۔

ولا تتبعوا عوراتهم لانهن من يتبع عورة اخيه المسلم يتبع الله عورته و من يتبع الله عورته يفضحه ولو في جوف رحله -

اور ان کے چپے ہوئے عیبوں کے پیچھے نہ پڑو کیونکہ جو کوئی اپنے مسلمان بھائی کے چپے ہوئے عیبوں کے

پیچھے پڑے گا تو اللہ اس کے عیوب کے پیچھے پڑے گا اور جس کے عیوب کے پیچھے اللہ پڑے گا وہ اس کو رسوا کرے گا اگرچہ اپنے گھر کے اندر ہی ہو۔

مسلمانوں کی عزت و حرمت کا اندازہ نبی کریم صلی اللہ علیہ وسلم کے اس قول مبارک سے لگایا جا سکتا ہے جو انہوں نے ایک موقع پر بیان فرمایا:

”لنوال الدنيا اھون علی اللہ من قتل رجل مسلم“

ایک مسلمان کے قتل کے مقابلہ میں تمام دنیا کا زائل ہو جانا اللہ کے ہاں معمولی بات ہے۔ جو لوگ جھوٹے الزامات لگا کر کسی مسلمان کی آبرو سے کھیلتے ہیں اور اس کے دوستوں، رشتہ داروں، شاگردوں اور عقیدت مندوں کو اس سے بدظن کرنے کی ناپاک کوشش کرتے ہیں اور ان کے درمیان پھوٹ ڈالنے میں سرگرمی دکھاتے ہیں، نبی کریم صلی اللہ علیہ وسلم کے ارشاد کے مطابق اس قماش کے لوگ بندگانِ خدا میں بدترین ہیں۔ فرماتے ہیں:

و شرار عبد اللہ المشانون بالنمیمہ المفرقون بین الاحبہ البالغون البراء العنت -

اور اللہ کے بدترین بندے وہ ہیں جو پھیلیاں کھانے والے پیاروں میں جدائی ڈالنے والے اور پاک و امین لوگوں کو گناہ سے لوث یا مصیبت و پریشانی میں مبتلا کرنے والے ہیں۔

جو لوگ مسلمانوں کی آبرو ریزی کرتے پھرتے ہیں ان کی حالت کا جو مشاہدہ نبی کریم صلی اللہ علیہ وسلم نے ملاءِ اعلیٰ کے سفر میں کیا ہے وہ ملاحظہ کیجئے۔

عن انس بن مالک قال قال رسول اللہ صلی اللہ علیہ وسلم لما عرج لی مروت بقوم لھم اطفالو من نعلس بخصشون وجوھہم و صدورھم فقلت من ہنولاء یا جبریل قال ہنولاء النین یا کلون لحوم النلس و بقعون لی اعراضہم

انس بن مالک سے روایت ہے کہ رسول اللہ صلی اللہ علیہ وسلم نے فرمایا کہ جب مجھے معراج ہوئی تو میرا گذر ایک ایسی قوم پر ہوا جن کے ناخن تانبے کے تھے جن سے وہ اپنے چہروں اور سینوں کو نوچ رہے تھے۔ میں نے کہا اے جبریل یہ کون ہیں فرمایا یہ وہ لوگ ہیں جو لوگوں کے گوشت کھایا کرتے تھے اور ان کی آبروؤں سے کھیلتے تھے۔

حرمتِ مسلم کے بارے میں آپ کا ارشادِ گرامی ہے:

المسلم اخو المسلم لا یظلمہ ولا یخذلہ ولا یعقرہ - اتقوی ہننا - و بشر الی صلہ ثلاث مرار -

بحسب امرء من النسر ان یعقر اخاہ المسلم - کل المسلم علی المسلم حرام دمہ و مائہ و عرضہ  
مسلمان مسلمان کا بھائی ہے نہ اس پر ظلم کرے گا نہ اسے رسوا کرے گا نہ اس کی تحقیر کرے گا۔ آپ نے تین بار اپنے سینہ مبارک کو اشارہ کرتے ہوئے فرمایا تقویٰ یہاں ہوتا ہے۔ آدمی کے برا ہونے کے لئے اتنا کافی ہے کہ وہ اپنے مسلمان بھائی کو حقیر جانے۔ ہر مسلمان کے لئے دوسرے مسلمان

کا خون، مال اور آبرو قابل احترام ہیں کسی مسلمان کی عزت کو داغدار کیا جائے تو ایسا کرنے والے کو اسلامی شریعت میں مناسب سزا دی جائے گی یہ کہ سزا کتنی ہو اور کیسی ہو یہ قاضی کے صوابدید پر ہے جو جرم کی نوعیت کو دیکھ کر سزا کا تعین کرے گا البتہ اگر کوئی شخص کسی مسلمان کو داغدار کرنے کی خاطر اس پر زنا کا الزام لگائے اور چار یعنی گواہوں کو پیش نہ کر سکے تو ایسے شخص کی سزا کا تعین خود خدا نے کیا ہے جو اسی کوڑے ہیں۔ دراصل اس قسم کے الزامات لگانے والے اور ان الزامات کو ہوا بیٹے والے نہ صرف خود بدکار، بے شرم اور بے حیا ہوتے ہیں بلکہ ان کا محبوب ترین مشغلہ بے حیائی پھیلانا ہوتا ہے۔ یہی وجہ ہے کہ اللہ تعالیٰ اس قسم کے افتراء پردازوں کا ذکر کرنے کے بعد فرماتا ہے۔

ان الذین یحبون ان تشیع الفاحشه الى الذین امنوا لهم عذاب الیم فی النبیاء والآخرۃ واللہ یعلم و انتم لا تعلمون۔

بے شک جو لوگ چاہتے ہیں کہ مومنوں میں فحاشی اور بے حیائی پھیلے ان کے لئے دنیا اور آخرت میں دردناک عذاب ہے۔ اور اللہ جانتا ہے تم نہیں جانتے۔

قاضی ثناء اللہ پانی پتی اس آیت کی تفسیر میں لکھتے ہیں:

”و من لم یجد الشہود فاعلموا انہ یحب اشاعتہ الفاحشہ لا یمكنہ اقلہ الحد۔ لعنیوہ بعد القذف و هو فی حکم اللہ من الکافین او جب علیہ حد المفتین و ان کلان صلیقا فی الواقع“

اور جو شخص چار گواہ نہ پائے (پھر بھی کسی شخص پر زنا کا الزام لگاتا رہے) تو جان لو کہ وہ فحاشی پھیلانا چاہتا ہے۔ حد کو قائم کرنا تو ممکن نہیں۔ تو اسے سزا دو قذف کی سزا۔ وہ شریعت الہی میں جھوٹا ہے یہاں تک کہ اس نے اپنے اوپر واجب کیا ہے کہ اس پر مفسرین کی حد قائم کی جائے اگرچہ درحقیقت وہ سچا ہی کیوں نہ ہو۔ یعنی اس نے ملزم کو اپنی آنکھوں سے زنا کرتے دیکھا ہو۔


اس قسم کے لوگوں کے لئے اللہ تعالیٰ نے دنیا اور آخرت میں دردناک عذاب کی خبر دی ہے اسلامی شریعت کی حکمرانی ہو تو قازف کو اسی کوڑوں کی سزا دی جاتی ہے اور مفسرین نے دنیا کی دردناک عذاب کو اس سے تعبیر کیا ہے لیکن جہاں شریعت کی حکمرانی نہ ہو وہاں اس قسم کے لوگ کوڑوں کی سزا سے تو بچ سکتے ہیں لیکن کسی دوسری قسم کی دردناک سزا میں ان کا جلاء ہونا یقینی ہے اس لئے کہ قرآن نے ان کے لئے دنیا اور آخرت دونوں میں عذاب الیم کی خبر دی ہے۔

پاکستان کے اخبارات میں آئے دن لڑکوں اور لڑکیوں کی آبروریزی اور اغوا کی خبریں آتی ہیں ظاہر ہے کہ مجرموں کو عبرتناک سزا تو دی نہیں جاتی اور اگر تھوڑی بہت سزا ہو بھی جاتی ہے تو اخبارات اس کا ذکر نہیں کرتے۔ کیا قرآن کی مندرجہ بالا آیت کی تفسیر کی روشنی میں ہمارے اخبارات (الاماشاء اللہ) فحاشی اور بے حیائی پھیلانے کا گھناؤنا کاروبار نہیں کرتے اور کیا ایسی خبریں چھاپنے سے متاثرہ خاندانوں کی مزید بے عزتی نہیں کی جاتی۔

# ایگل

ایک عالمگیر  
قسم

خوشخط  
روان اور  
دیرپا۔  
اسٹیل  
کے  
سفید  
اریدیم پیل  
نب کے  
ساتھ



مد  
جنگہ  
دستیاب

آزاد فرینڈز  
اینڈ کمپنی لیٹڈ

کولہن اسم ایس  
سایڈ پائین  
گٹھل پش  
سنہ پوسی  
بازار پائین  
کانہ راپین  
پریہ بوت دان  
ہول کورڈ  
سٹاک

## حسین کے پارچہ جات

مہین کے خوبصورت پارچہ جات  
نصرت آنکھوں کو جھلنے ہیں  
جو آپ کی شخصیت کو بھی  
نما دے ہیں عزائم ہوں یا

خوش پوشی کے پیش رو

حسین ٹیکسٹائل بزنس  
حسین انڈسٹریز لیٹڈ کراچی  
عربی سٹورٹس ہوسٹل اینڈ کمپنیز پرائیویٹ لیٹڈ  
کامیک ڈویژن

## قومی خدمت ایک عبادت ہے اور

سرورس انڈسٹریز اپنی صنعتی پیداوار کے ذریعے  
سال ہا سال سے اس خدمت میں مصروف ہے



# Servis

قدم قدم حسین قدم قدم